

Йөзләрендә бары елмаю

19 апрель көнне А.Пушкин исемендәге Алабуга Үзәк китапханәсендә Туган тел декадасы кысаларында авылдашыбыз, шагыйрь Р. Шибәевның ижатына багышланган “Йөзләрендә бары елмаю” дигән кичә үткәрелде.

“Чулман” әдәби-музыкаль берләшмәсе әгъзасы Рәвил Фәйзи улы Шибәев “АлабугаТатнефтьШибәев”, “Ул минем өчен, ул минем көчем”, “Чыныктырды хезмәт, кара алтынга рәхмәт” дигән 3 китап авторы. Бүгенге көндә ул ПАО “Татнефть”нең “Татнефть-Добыча” идарәсенең сәнәгать куркынычсызлыгы, хезмәтне һәм табигатьне саклау өлкәсендәге әйдәп баручы белгеч.

Кичәнең беренче өлешендә Рәвил Шибәев үзенең тормыш юлы һәм ижаты белән таныштырды; икенче өлешендә “Адымнар-Алабуга” күптелле белем бирү комплексы укучылары һәм Алабуга мәдәният һәм сәнәгать көллияте студентлары катнашында “Шибәев укулары” бәйгесе узды һәм бүләкләүләр булды.

Чарада шигърият сөюче китапханә укучылары, шагыйрьнең хезмәттәшләре һәм бер төркем бәзәкәлләр катнашты. Бәзәкәлләр исеменнән китапханәче Ф.Бәшәрова чыгыш ясап авылдашны өченче китабын бастыру белән котлады һәм ихлас теләкләрен җиткерде.

Ф.Башарова

















